

Kannadigas came and threatened me. This is the situation in Belgaum. The Minority groups have no protection in the Mysore State and their rights are not safeguarded. But the Chief Minister says that everything is all right and there is peace. But the fact is different. So, in protest and I stage a walk-out.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಏತಕ್ಕೆ ಹೊರಗಡೆ ಹೋಗುತ್ತೀರಿ? ಇರೋ ಇದ್ದು ಸರ್ಕಾರ ದವರು ಏನು ಹೇಳುತ್ತಾರೆ ಎಂಬುದನ್ನು ಕೇಳಬಹುದು. ಸಭಾತ್ಯಾಗ ಮಾಡುವುದರಿಂದೇನು ಪ್ರಯೋಜನ?

(The Hon. Member sat down)

Sri VEERENDRA PATIL.—I am sorry for the statement made by the Hon Member. In my statement made just now, I have made it very clear how the Police Authorities and the Deputy Commissioner who were there on the spot, took proper action. Even from the College Authorities, no complaints have been received. The College Authorities have refused to lodge complaint and they said the Police should not enter the College premises and that they do not want any police help. In spite of that, we have made all the Police Bundobust outside the premises of the College. The Hon' Member is making a capital out of this.

Sri N. B. SIRDESAI (Khanapur).—This Government is partial towards the Kannada people. Therefore, I am also staging a walk out.

(Sriyuths B. B. Sayanak and N. B. Sirdesai then withdrew)

Personal Explanation by Sri H. Siddaveerappa on the statement of the Deputy Minister.

ಶ್ರೀ ಎಚ್. ಸಿ. ಬೋರಯ್ಯ (ಸಾರಿಗೆ ಶಾಖೆಯ ಉಪಮಂತ್ರಿಗಳು).—ನನಗೆ ಮೇಲ್ಕನೆಯಲ್ಲಿ ಕೆಲಸವಿದೆ, ಅಲ್ಲಿಗೆ ನಾನು ಹೋಗಬೇಕಾಗಿದೆ. ಆದ್ದರಿಂದ ಮಾನ್ಯ ಸದಸ್ಯರು ಸಿದ್ಧವಿರಪ್ಪನವರು ಏನು ಹೇಳಬೇಕೆಂದಿದ್ದಾರೋ ಅದನ್ನು ನಾನು ಇಲ್ಲಿಗೆ ಬಂದನಂತರ ಹೇಳಲಿ, ಅದಕ್ಕೆ ನಾನು ಉತ್ತರ ಕೊಡುವುದಕ್ಕೆ ಸಿದ್ಧನಾಗಿರುವೆನು.

Mr. SPEAKER.—It is left for the hon. Deputy Minister to stay here or not. He may do whatever he likes.

Sri H. SIDDAVEERAPPA (Harihar).—I wish the Hon. Deputy Minister should be here when I am speaking. I do not want to make any statement behind his back. Therefore, it is better he should be here.

ಶ್ರೀ ಎಚ್. ಸಿ. ಬೋರಯ್ಯ.—ನಾನೇನೋ ಈಗ ಹೋಗುತ್ತೇನೆ. ಅವರು ಏನು ಬೇಕಾದರೂ ಹೇಳಲಿ. ನಾನು ಇಲ್ಲಿಗೆ ಬಂದಮೇಲೆ ಅದಕ್ಕೆ ಉತ್ತರ ಕೊಡುತ್ತೇನೆ.

ಶ್ರೀ ಎಚ್. ಸಿ. ಬೋರಯ್ಯ.—ಆ ಸದನಕ್ಕೆ ಬೇರೆ ಮಂತ್ರಿಗಳು ಹೋಗಬಹುದು, ಅವರದು ಜಾಯಿಂಟ್ ರೆಸಲ್ಟೇಷನ್ ಬಲವಿದೆ. ಆದ್ದರಿಂದ ಈ ಉಪಮಂತ್ರಿಗಳು ಈಗ ಇರೋ ಇದ್ದು ನಾನು ಹೇಳುವುದಕ್ಕೆ ಉತ್ತರ ಕೊಡುವ ಇಷ್ಟವಿದ್ದರೆ—ಇಲ್ಲವಾದರೆ ಬಿಡಲಿ. ನಾನು ಹೇಳತಕ್ಕದ್ದನ್ನು ಹೇಳುತ್ತೇನೆ.

Mr. SPEAKER.—It is left to the Hon. Deputy Minister to do whatever he likes.

ಶ್ರೀ ಎಚ್. ಸಿ. ಬೋರಯ್ಯ.—ಮಾನ್ಯ ಸದಸ್ಯರಾದ ಸಿದ್ಧವಿರಪ್ಪನವರು ಮಾತನಾಡುವಾಗ ನಾನು ಇರಲೇ ಬೇಕೆಂದು ಅಪೇಕ್ಷೆ ಪಡುವುದಾದರೆ, ಈ ವಿಚಾರವನ್ನು ತಿಳಿಸಿ ತೆಗೆದುಕೊಳ್ಳಲಿ. ಆಗ ನಾನು ಇಲ್ಲಿ ಇದ್ದು ಉತ್ತರ ಕೊಡುತ್ತೇನೆ. ಈಗ ನಾನು ಮೇಲ್ಕನಗೆ ಹೋಗಬೇಕಾಗಿದೆ.

ಶ್ರೀ ಎಚ್. ಸಿದ್ದವೀರಪ್ಪ.—ಅವರ ಕಡೆ ಇನ್ನೂ ಅನೇಕ ಮಂತ್ರಿಗಳು ಮತ್ತು ಉಪಮಂತ್ರಿಗಳು ಇದ್ದಾರೆ. ಇವರ ಕೆಲಸವನ್ನು ಅವರು ಯಾರಾದರೂ ಹೋಗಿ ಅಲ್ಲಿ ಮಾಡಬಹುದು.

Mr. SPEAKER.—Whether the Hon. Member wants to sit here or not is a matter left to him.

ಶ್ರೀ ಎಚ್. ಸಿದ್ದವೀರಪ್ಪ.—ನಾನು ಅಪೇಕ್ಷೆ ಪಡುವುದು ನಿಜ. ಮಾನ್ಯ ಉಪಮಂತ್ರಿಗಳು ಇದ್ದರೆ ಬಹಳ ಚೆನ್ನಾಗಿರುತ್ತದೆ. ನನ್ನ ಅಪೇಕ್ಷೆಯನ್ನು ಅವರು ಈಡೇರಿಸದಿದ್ದರೆ ಚೆನ್ನಾಗಿರುವುದಿಲ್ಲ.

ಶ್ರೀ ಎಚ್. ಸಿ. ಬೋರಯ್ಯ.—ಎರಡು ಮುಕ್ಕಾಲು ಘಂಟೆಗೆ ಅಥವಾ ಮೂರು ಘಂಟೆಗೆ ಈ ವಿಚಾರವನ್ನು ತೆಗೆದುಕೊಂಡರೆ ಚೆನ್ನಾಗಿರುತ್ತದೆ.

ಶ್ರೀ ವಾಟಾಳ್ ನಾಗರಾಜ್.—29 ಜನಗಳ ಪೈಕಿ ಯಾರು ಬೇಕಾದರೂ ಅಲ್ಲಿ ಅವರ ಪರವಾಗಿ ಹೋಗಬಹುದು. ಮಾನ್ಯ ಉಪಮಂತ್ರಿಗಳು ಇಲ್ಲಿಯೇ ಇದ್ದು ಉತ್ತರ ಹೇಳಲಿ. ಹಾಗೆ ಮಾಡುವುದನ್ನು ಬಿಟ್ಟು ಓಡಿ ಹೋಗಬೇಡಿ.

ಶ್ರೀ ಎಚ್. ಸಿದ್ದವೀರಪ್ಪ.—ಈಗ ನಿಮಗೆ ಇರುವುದಕ್ಕೆ ಇಲ್ಲ ಈಷ್ಟವಿದ್ದರೆ ಇರಿ, ಇಲ್ಲದಿದ್ದರೆ ಹೊರಟುಹೋಗಿ.

(ಶ್ರೀ ವಾಟಾಳ್ ನಾಗರಾಜ್ ಅವರು ಮಾತನಾಡಲು ಎದ್ದರು).

ಅಧ್ಯಕ್ಷರು.—ಮಾನ್ಯ ಶ್ರೀ ಸಿದ್ದವೀರಪ್ಪನವರು ಶ್ರೀ ವಾಟಾಳ್ ನಾಗರಾಜ್‌ರವರಿಗೆ ವಕಾಲತ್ತು ವಹಿಸಿಲ್ಲ. ಮಾನ್ಯ ಶ್ರೀ ಸಿದ್ದವೀರಪ್ಪನವರು ಚೆನ್ನಾಗಿ ಮಾತನಾಡುತ್ತಾರೆ.

ಶ್ರೀ ವಾಟಾಳ್ ನಾಗರಾಜ್.—ಮಾನ್ಯ ಉಪಮಂತ್ರಿಗಳ ವರ್ತನೆಯನ್ನು ನಾನು ನೋಡಿ ತಮ್ಮ ಮೂಲಕ ಅವರಿಗೆ ಹೇಳುತ್ತಿದ್ದೇನೆ. ನಾನು ಯಾರಿಗೂ ವಕಾಲತ್ ವಹಿಸಲು ಹೋಗಿಲ್ಲ.

ಶ್ರೀ ಬಿ. ಗಂಗಣ್ಣ (ಕಳಂಬೆಳ್ಳಿ).—ಒಂದು ಕ್ರಿಯಾಲೋಕ, ಸ್ವಾಮಿ. ಈಗ ಮಾನ್ಯ ಸದಸ್ಯ ರೊಬ್ಬರು ಉಪಸಚಿವರ ಮೇಲೆ ಮೂಡುತ್ತಾ ಇರತಕ್ಕ ಆಲೋಪನಾ ಪ್ರಿವಿಲೇಜ್ ಮೋಷನ್ನಿಗೆ ಸಂಬಂಧಪಟ್ಟಿದೆ. ಅದು ಪ್ರಿವಿಲೇಜ್ ಮೋಷನ್ನಿಗೆ ಸಂಬಂಧಪಟ್ಟಿರುವುದರಿಂದ ಅದರ ಬಗ್ಗೆ ಅಧ್ಯಕ್ಷರು ವಿಚಾರಮಾಡಬೇಕು.

ಅಧ್ಯಕ್ಷರು.—ಇದು ಪಾಯಿಂಟ್ ಆಫ್ ಆರ್ಡರ್ ಆಗುವುದಿಲ್ಲ. ಅದು ಪಾಯಿಂಟ್ ಆಫ್ ಇನ್‌ಫರ್ಮೇಷನ್ ಆಗುತ್ತದೆ. ಅದರಲ್ಲಿ ಪ್ರಿವಿಲೇಜ್ ಮೋಷನ್ ಏನೂ ಇಲ್ಲ. ಅದರಿಂದ ಅದಕ್ಕೆ ಮಾನ್ಯ ಸದಸ್ಯರು ಪಾಯಿಂಟ್ ಆಫ್ ಇನ್‌ಫರ್ಮೇಷನ್ ಎಂದು ಹೇಳಬೇಕಾಗಿತ್ತು. ಈ ರೀತಿ ಪಾಯಿಂಟ್ ಆಫ್ ಆರ್ಡರ್ ಎಂದು ಇವನು ಹೇಳುವುದು ಸರಿಯಲ್ಲ.

† ಶ್ರೀ ಎಚ್. ಸಿದ್ದವೀರಪ್ಪ.—ಸ್ವಾಮಿ, ರಾಜ್ಯಪಾಲರ ಭಾಷಣದ ಮೇಲೆ ನಾನು ಭಾಷಣ ಮಾಡಿದಾಗ ನೇರವಾಗಿ ಮಾನ್ಯ ಉಪಮಂತ್ರಿಗಳಾದ ಶ್ರೀ ಮಾನ್ ಎಚ್. ಸಿ. ಬೋರಯ್ಯನವರು ಕಳೆದ ತಾಂತ್ರಿಕ ಬೋರ್ಡ್ ಚುನಾವಣೆಯಲ್ಲಿ ನಮ್ಮ ಜಿಲ್ಲೆಯಲ್ಲಿ ಯಾವರೀತಿ ಜಾತಿಯ ವಾದವನ್ನು ಎತ್ತಿ, ಜಾತಿಯ ಆಧಾರದ ಮೇಲೆ ಜಾತಿಯ ವಿಷಬೀಜವನ್ನು ಬಿತ್ತಿದ್ದಾರೆಂಬುದನ್ನು ನನ್ನ ಭಾಷಣದಲ್ಲಿ ತಿಳಿಸಿದ್ದೇನೆ. ಅವರ ವಿಚಾರದಲ್ಲಿ ನಾನು ಏನು ಹೇಳಿದ್ದೇನೋ ಅದರಲ್ಲಿ ಪ್ರತಿಯೊಂದು ಶಬ್ದಕ್ಕೂ ನಾನು ಹೊಣೆಯಾಗಿದ್ದೇನೆ. ಒಂದುವೇಳೆ ನಾನು ತಪ್ಪು ಹೇಳಿದ್ದೇನೆ ಎನ್ನುವುದನ್ನು ಮಾನ್ಯ ಉಪಮಂತ್ರಿಗಳು ರುಜುವಾತು ಮಾಡಿಕೊಟ್ಟರೆ, ಅದಕ್ಕೆ ಈ ಮಾನ್ಯ ಸಭೆಯಾಗಲಿ, ಅಥವಾ ತಾವಾಗಲಿ ನನಗೆ ಯಾವ ಶಿಕ್ಷೆಯನ್ನು ವಿಧಿಸಿದರೂ ನಾನು ಅದನ್ನು ವಹಿಸಲಿಕ್ಕೆ ಸಿದ್ಧನಾಗಿದ್ದೇನೆ.

1-30 P.M.

ನಾನು ಮಾತನಾಡಬೇಕಾದರೆ, ನನ್ನ ಜವಾಬ್ದಾರಿಯನ್ನು ಅರಿತು ಮಾತನಾಡಿದ್ದೇನೆ. ಅದಕ್ಕೆ ಜವಾಬು ಕೊಡಲು ನಾನು ದುರ್ದೈವವಶಾತ್ ಇರಲಿಲ್ಲ. ಕಾರಣಾಂತರಗಳಿಂದ ಡೈಲಿ ಹೋಗಿದ್ದೆ. ಬಂದ ಮೇಲೆ ವಿಷಯ ಗೊತ್ತಾಯಿತು. ಈಗತಾನೆ ಭಾಷಣದ ವರದಿಯು ಸಿಕ್ಕಿತು. ಅವರ ಭಾಷಣದ ವರದಿಯನ್ನು ನೋಡಿದರೆ, ಅವರು ಹೇಳಿದ್ದಾರೆ “ಈ ಜಾತಿ ವಾದವನ್ನು ನಮ್ಮ ಜಿಲ್ಲೆಯಲ್ಲಿ ನಾನಲ್ಲ ಮಾಡಿದ್ದು, ಸಿದ್ದವೀರಪ್ಪನವರು ಬಿತ್ತಿದ್ದಾರೆ, ಎನ್ನುತ್ತಕ್ಕಂತಹ ಒಂದು ಆಪಾದನೆ ಏನನ್ನು ಮಾಡಿದ್ದಾರೆ. ನಾನು ಹೇಳಿದ್ದೇನೆ—ಭಾರತ ದೇಶದಲ್ಲಿ ಯಾರೇ ಆಗಲಿ, ಇವತ್ತು ಜಾತಿಯ ಆಧಾರದ ಮೇಲೆ ಏನಾದರೂ ಮಾಡಿದರೆ, ಅವರು ಅಕ್ಷಮ್ಯ ಅಪರಾಧವನ್ನು ಮಾಡಿದ ಹಾಗೆ

ಅಗುತ್ತದೆ; ಮತ್ತು ಯಾವ ಉಗ್ರ ಶಿಕ್ಷೆಯನ್ನೂ ಅನುಭವಿಸಬೇಕಾಗುತ್ತದೆ. ತಾವು ನೋಡಿದ್ದೀರಿ, ಮೊನ್ನೆ ಸುಪ್ರೀಂ ಕೋರ್ಟ್ ತೀರ್ಪು ಆಯಿತು. ಸುಪ್ರೀಂ ಕೋರ್ಟ್ ತೀರ್ಮಾನದ ಪ್ರಕಾರ, ಯಾರು ಜಾತೀಯತೆಯನ್ನು ಮುಂದಿಟ್ಟು ಚುನಾವಣೆ ಪ್ರಚಾರ ಮಾಡಿದರೆ, ಅದು ಯಾವ ರೀತಿ ಅಪರಾಧವೆಂಬುದನ್ನು ಅವರು ತೋರಿಸಿದ್ದಾರೆ. ಇವತ್ತು ಈ ಮಂತ್ರಿಗಳೆಲ್ಲರೂ, ನಮ್ಮ ಜಿಲ್ಲೆಯಲ್ಲಿ ಇನ್ನೊಬ್ಬ ಉಪಮಂತ್ರಿಯವರೂ ಇದ್ದಾರೆ; ಅವರು ಶ್ರೀ ಬಿ. ಎಂ. ಗೋಡರು. ಅವರು ಕೂಡ ಚುನಾವಣೆಯ ಪ್ರಚಾರದಲ್ಲಿ ಇಳಿದಿದ್ದರು. ಅವರ ವಿಚಾರದಲ್ಲಿ ಈ ಅಪರಾಧವನ್ನು ನಾನು ಮಾಡಿಕೊಟ್ಟೆ ತಯಾರಿಲ್ಲ; ಎಕೆಂದರೆ, ಎಲ್ಲೆಯೂ ಅವರು ಜಾತಿವಾದವನ್ನು ಹೇಳಲಿಲ್ಲ. ಅದೇ ರೀತಿ ನಮ್ಮ ಸ್ನೇಹಿತರಾದಂತಹ ಶ್ರೀ ಮಂಜುನಾಥರವರು ಕೂಡ ಅನೇಕ ಪ್ರಚಾರ ಭಾಷಣಗಳನ್ನು ಮಾಡಿದ್ದಾರೆ. ಎಲ್ಲೆಲ್ಲೂ ಜಾತಿ ವಾದವನ್ನು ಹೇಳಲಿಲ್ಲ. ಈ ಮಂತ್ರಿಗಳೆಲ್ಲರೂ ಏನು ತಿಳಿದಿದ್ದಾರೆಂದರೆ, ಬಹುಶಃ ನಾನು ಪಾಳೇಗಾರನಾಗಿ ರಾಜ್ಯಭಾರ ಮಾಡಬಹುದು ಎಂದು ಮನಸ್ಸಿನಲ್ಲಿ ಇಟ್ಟುಕೊಂಡಿದ್ದಾರೆ ಎಂದು ಕಾಣುತ್ತದೆ. ಅವರು ಎಲ್ಲೆಲ್ಲೂ ಹೋದರೂ ಎಲ್ಲಾ ಕಡೆಯೂ ಜಾತೀಯತೆಯ ವಿನಹ ಏನೂ ಮಾಡಲಿಲ್ಲ. ಹಿಂದೆ ಒಂದು ಸಾರಿ ಹೇಳಿದೆ—ನಮ್ಮ ಜಿಲ್ಲೆಯ ಪ್ರಮುಖ ವ್ಯಕ್ತಿಯಾದ ಎಂ. ಪಿ. ಶ್ರೀ ಮುರಾರ್, ಗೋವಿಂದ ರೆಡ್ಡಿಯವರ ಭಾವ ಮೈದುನರ ಮನೆಯಲ್ಲಿ ಕಳ್ಳ ತನವಾದಾಗ, ಆ ಕಳ್ಳ ತನದ ವಿಚಾರದಲ್ಲಿ ಪೊಲೀಸಿನವರು ತನಕ ಮಾಡುತ್ತಿದ್ದಾಗ, ಈ ಮಾನ್ಯ ಉಪಮಂತ್ರಿಯವರು ಒಳ ಹೊಕ್ಕು, ತನಕೆಗೆ ಅಡ್ಡಿ ಮಾಡಿದರು ಎಂದು ಹೇಳಿದಾಗ, ಇವರು ಇದೇ ಸಭೆಯಲ್ಲಿ ಒಪ್ಪಿಕೊಂಡು. ಅದು ಬೇಕಾದರೆ, ಪೊಲೀಸಿಡಿಂಗ್ಸ್‌ನಲ್ಲಿ ಇದೆ. ನಾನು ತಿಳಿದ, ಏನಾದರೂ ತಿಳಿದವಳೆ ಇಲ್ಲದೆ ಮಾಡಿದ್ದಾರೆ, ಮುಂದಾದರೂ ಮಾಡಲಿಕ್ಕಿಲ್ಲ ಎಂದು. ಇವರು ತಿಂಗಳಲ್ಲಿ ಸುಮಾರು 25 ದಿನವೆ ಅಲ್ಲಿರುವ ರೋಡ್ ಟ್ರಾನ್ಸ್‌ಪೋರ್ಟ್ ಗೆಸ್ಟ್ ಹೌಸಿನಲ್ಲಿ ಠಾಣೆ ಮಾಡಿದ್ದಾರೆ. ಅಲ್ಲಿ ಇವರು ಇದ್ದು ಮಾಡಿದ್ದು ಹೇಳುವುದ ಕೆಲಸ. ಜಾತೀಯತೆಯ ಅಪಚಾರವನ್ನು ಎಲ್ಲೆಲ್ಲೂ ಮಾಡಿದ್ದಾರೆ. ಕಾಂಗ್ರೆಸ್ ಪಕ್ಷವಾಗಲಿ ಯಾವುದೇ ಪಕ್ಷವಾಗಲಿ ಈ ಚುನಾವಣೆಯಲ್ಲಿ ಭಾಗವಹಿಸದಾರದೆಂದು ನನ್ನ ಅಭಿಪ್ರಾಯ. ನಾನು ಸ್ಥಳೀಯ ಚುನಾವಣೆಯ ಪ್ರಚಾರದಲ್ಲಿ ಭಾಗವಹಿಸಬೇಕು ಎನ್ನುತಕ್ಕ ಅಭಿಪ್ರಾಯ ಇದ್ದವನು, ಅದಕ್ಕಾಗಿ ಜಿಲ್ಲೆಯ ಯಾವ ಪ್ರಚಾರ ಕ್ಷೇತ್ರ ಹೋಗಿಲ್ಲ. ಚಿತ್ರದುರ್ಗ ತಾಲೂಕಿಗೆ 2 ದಿನ ಹೋದ. ನನಗೆ 15ನೇ ತಾರೀಖೆಗೆ ಚಿತ್ರದುರ್ಗದ ತಾಲೂಕು ಬೋರ್ಡಿನ ವೆಸ್ಟ್ ಪ್ರೆಸಿಡೆಂಟ್ ಕಾಗದ ಬರೆದಿದ್ದಾರೆ. ಅವರು ಈ ರೀತಿ ಬರೆದಿರುತ್ತಾರೆ “ಶ್ರೀಯುತ ಎಚ್. ಸಿದ್ದೇಶ್ವರಪ್ಪ, ಎಂ. ಎಂ. ಎ. ಇವರಿಗೆ, ನಮಸ್ಕಾರಗಳು. ಸ್ವಾಮಿ, ತಾಲೂಕು ಬೋರ್ಡಿನ ಚುನಾವಣೆಗೆ ಪ್ರಚಾರ ಶುರುವಾಗಿದೆ, ನಾವೆಲ್ಲರೂ ಪ್ರತಿ ಮನೆ ಮನಗೂ ಹೋಗಿ ಕ್ಯಾನವಾಸ್ ಮಾಡುತ್ತಿದ್ದೇವೆ. ಅದರ ಕಾಂಗ್ರೆಸ್‌ನ ಪರವಾಗಿ ಉಪಮಂತ್ರಿ ಶ್ರೀ ಎಚ್. ಸಿ. ಬೊರಯ್ಯನವರ ಪ್ರಚಾರದ ದೆಸೆಯಿಂದ ಗ್ರಾಮ ಗ್ರಾಮಗಳಲ್ಲಿ ಜಾತೀಯತೆಯ ವಿಷ ಬೀಜ ವ್ಯಕ್ತವಾಗಿ ಬೆಳೆದಿರುತ್ತೆ. ಉಪಮಂತ್ರಿಯಾದವರು ಪ್ರತಿಯೊಂದು ತಾಲೂಕು ಬೋರ್ಡಿನ ಕ್ಷೇತ್ರದ ಪ್ರತಿ ಗ್ರಾಮಕ್ಕೂ ಟೈಂ ಕೊಟ್ಟು ಪೊಲೀಗ್ರಾಂ ಪ್ರಿಂಟ್ ಮಾಡಿಸಿ ಹಂಚಿರುತ್ತಾರೆ. ಪೊಲೀಸ್ ಸಿಬ್ಬಂದಿ ಅವರ ಹಿಂವನೇ ಒಡ್ಡುತ್ತದೆ. 1. ಬೆಳಗಟ್ಟೆ ಗ್ರಾಮದಲ್ಲಿ ನಾಯ್ಕ ಹಟ್ಟಿಗೆ ಮಾತ್ರ ಹೋಗಿ ಕಾಂಗ್ರೆಸ್‌ಗೆ ಒಪ್ಪಿಕೊಡಬೇಕು, ತಪ್ಪಿದರೆ ನನ್ನ ಮಾನ ಹೋಗುತ್ತೆ, ಮಂತ್ರಿತನ ಹೋಗುತ್ತೆ, ಎಂತ ಹೇಳಿ ಪ್ರಚಾರ ಮಾಡಿದ್ದಾರೆ. 2. ಕೊಳಾಳು ಗ್ರಾಮದಲ್ಲಿ ಜನರ ಕಾಲು ಕಿಡಿದು ಪ್ರಚಾರ ನಡೆಸಿದ್ದಾರೆ. ಪ್ರತಿಯೊಂದು ಗ್ರಾಮದಲ್ಲೂ ನಾಯಕ ಜನಾಂಗದವರನ್ನೇ ಕಾಣುತ್ತಾ, ನಮ್ಮ ಜಾತಿಯವರಲ್ಲಾ ಕಾಂಗ್ರೆಸ್‌ಗೆ ಒಪ್ಪಿಕೊಡಬೇಕು ಎಂತ ಹೇಳುತ್ತಿದ್ದಾರೆ.

ನನ್ನ ಮೂಲ ಮತ್ತು ಶ್ರೀಮಾನ್ ಗಂಗಾಧರಯ್ಯನವರ ಕ್ಷೇತ್ರದ ಮೇಲೂ ತೀವ್ರತರವಾದ ಪ್ರಚಾರವನ್ನು ಪೊಲೀಸಿನವರ ಸಹಾಯದೊಡನೆ ಮಾಡುತ್ತಿದ್ದಾರೆ. ಅಧಿಕಾರಿಗಳ ಸಹಕಾರವನ್ನು ಪಡೆಯುತ್ತಿದ್ದಾರೆ. ಅಮರಾಂತವರ ಮೇಲೆ ಪ್ರಭಾವ ಬೀರಿ ಹೊಸ ಒಬ್ಬರುಗಳ ಹೆಸರನ್ನು ಸೇರಿಸಲು ಒತ್ತಾಯ ಪಡಿಸುತ್ತಿದ್ದಾರೆ. ಈ ಉಪಟಳ ತಡೆಯುವುದು ಬಹಳ ಕಷ್ಟವಾಗಿದೆ. ಮುಖಂಡರಾದ ನೀವು ಕೂಡ ಬಂದು ಪ್ರಚಾರ ಕಾರ್ಯ ಮಾಡಬೇಕು. ಶ್ರೀ ಹೋ. ಸಿ. ಬೊರಯ್ಯನವರ ಅಧಿಕಾರ ದುರುಪಯೋಗ ನಿಲ್ಲಿಸುವಂತೆ ಮಾಡಲು ಕೋರುತ್ತೇನೆ ಎಂದು ಒಂದು ಕಾಗದವನ್ನು ಬರೆದ ಮೇಲೆ ನಾನು ಅಲ್ಲಿಗೆ ಹೋದೆ. 25ನೇ ತಾರೀಖು ಚುನಾವಣೆ ನಡೆಯಿತು. 19ನೇ ತಾರೀಖು ನಾನು ಅಲ್ಲಿಗೆ ಹೋಗಿ ಅವರು ಪ್ರಚಾರ ಮಾಡಿದ್ದನ್ನು ಕಣ್ಣಾರೆ ನೋಡಿದ್ದೇನೆಯೇ ಎಂದು ಅವರು ವ್ಯಾಖ್ಯಾನ ಮಾಡಿದ್ದಾರೆ. ನಾನು ಅವರನ್ನು ಭೇಟಿ ಮಾಡಲಿಲ್ಲ. ಎಲ್ಲೆಲ್ಲೂ ಯಾವ ಯಾವ ಗ್ರಾಮಗಳಿಗೆ ಹೋಗಿ ಯಾವ ಯಾವ ಜನಗಳಿಗೆ ಏನೇನು ಹೇಳಿದ್ದಾರೆ, ಯಾರ ಯಾರ ಕಾಲು ಕಿಡಿದರು, ಎನ್ನ ತಕ್ಕಂಥ ವರದಿಯನ್ನು ಬುದ್ದಾಗಿ ಪರೀಕ್ಷಿಸಿ ಕಾಗದದಲ್ಲಿ ಇದ್ದದ್ದು ಸತ್ಯ ಎಂದು ತಿಳಿದಮೇಲೆ ಮಾನ್ಯ ಮುಖ್ಯ ಮಂತ್ರಿಗಳಿಗೆ ಒಂದು ಟಪಾಲು ಬರೆದಿದ್ದೇನೆ. ಒಂದು ಕಡೆ ಈ ಉಪ ಮಂತ್ರಿಗಳು ಜಾತೀಯ ವಿಷಬೀಜವನ್ನು ಬಿಡುತ್ತಿದ್ದಾರೆ,

(ಶ್ರೀ ಎಚ್. ಸಿದ್ದೇಶ್ವರಪ್ಪ)

ಇಂಥಾ ಮಂತ್ರಿಗಳನ್ನು ಇಟ್ಟುಕೊಂಡರೆ ಈ ದೇಶಕ್ಕೆ ಕ್ಷೇಮವಿಲ್ಲ ಎಂದು ನಾನು ಮಾನ್ಯ ಮುಖ್ಯ ಮಂತ್ರಿಗಳ ಗಮನಕ್ಕೆ ನಾನು ತಂದಿದ್ದೇನೆ. ಜಾತಿವಾದ ಪ್ರಚಾರ ಮಾಡಿದವನು ನಾನಲ್ಲ, ಸಿದ್ಧೇಶ್ವರಪ್ಪನವರೇ ಅಂತಹೇಳಿದ್ದಾರೆ. ಇದು ವಿಚಾರಣೆಯಾಗಬೇಕು. ಚಿತ್ರದುರ್ಗ ತಾಲ್ಲೂಕಿನಲ್ಲಿ ಇವರ ಉಪಟಳವನ್ನು ತಡೆಯುವುದಕ್ಕೆ ನಾನು ಎರಡು ದಿವಸ ಹೋಗಬೇಕಾಯಿತು. ಆದರೆ ನಾನು ಯಾವ ಪ್ರಚಾರ ಕಾರ್ಯಕ್ಕೂ ಹೋಗಲಿಲ್ಲ. ಎರಡು ಹಳ್ಳಿಗಳನ್ನು ಬಿಟ್ಟರೆ ಬಾಕಿ ಯಾವ ಹಳ್ಳಿಗಳಿಗೂ ನಾನು ಹೋಗಲಿಲ್ಲ. ಶ್ರೀಮಾನ್ ಹೊ. ಸಿ. ಬೋರಯ್ಯ ನವರು ಚಿತ್ರದುರ್ಗ ತಾಲ್ಲೂಕಿನ ಮೂಲೆ ಮೂಲೆಗಳಿಗೆಲ್ಲಾ ಹೋಗಿ ಮತ ಪ್ರಚಾರ ಜಾತಿ ಪ್ರಚಾರ ಮಾಡಿದ್ದನ್ನು ಬೇಕಾದರೆ ನಾನು ರುಜುವಾತು ಮಾಡುತ್ತೇನೆ. ಇವರು ಚಿತ್ರ ಸಿದ್ಧವಹಳ್ಳಿ, ಕೊಳಾಳ ಮತ್ತು ಕೊಟ್ಟ ಹಳ್ಳಿಗಳಲ್ಲಿ ಹೋಗಿ ಪ್ರಚಾರ ಮಾಡಿ ಯಾರೂ ಲಂಗಾಯಿತರಿಗೆ ಹೆದರಬೇಡಿ ನಮಗೆ ಅಧಿಕಾರ ಇದೆ ಎಂದು ಹೇಳಿದ್ದಾರೆ. ಆಮೇಲೆ ಎರಡೈವರೇ ಹೆಚ್ಚಾಗಿರತಕ್ಕ ಹಾಗೂ ಅವರ ಮಠ ಇರತಕ್ಕ ಸಿರಿಗೆರೆಗೆ ಹೋಗಿ ರಾಡ್ ಸಿಪ್ಪೆಕರ್ ಹಾಕಿಕೊಂಡು ಮಾತನಾಡಿ ಯಾರೂ ಹೆದರಬೇಡಿ ನಾನು ಮಂತ್ರಿಯಾಗಿದ್ದೇನೆ, ಏನು ಒಂದರೂ ನೋಡಿಕೊಳ್ಳುತ್ತೇನೆ ಇವರನ್ನು ಮುಟ್ಟಿ ಹಾಕುತ್ತೇನೆ, ಎಂದು ಪ್ರಚಾರ ಮಾಡಿದ್ದಾರೆ. ಈ ಬಗ್ಗೆ ನೂರಾರು ಜನಗಳ ಸಾಕ್ಷಿಯನ್ನು ಬೇಕಾದರೂ ಕೊಡುವುದಕ್ಕೆ ನಾನು ತಯಾರಾಗಿದ್ದೇನೆ. 25 ನೇ ತಾರೀಖಿನ ದಿವಸ ಇವರು ಗೆಸ್ತ್ ಹೌಸಿಗೆ ಬಾಡಿಗೆ ಕೊಟ್ಟಿದ್ದಾರೆಯೇ ಹೇಗೆ ಹೇಳಲಿ? ಆ ಗೆಸ್ತ್ ಹೌಸಿಗೆ ನಾಯಕರ ನಾಯಕರ ಕಾನಾಪುರನ್ ಕರೆದು ಚುನಾವಣೆಯ ಪ್ರಚಾರವನ್ನು ಮಾಡಿದ್ದಾರೆ. ಇದು ಸುಳ್ಳೆ? ಇದು ಸುಳ್ಳಾದರೆ ಬೇಕಾದ ಶಿಕ್ಷೆಗೆ ಸಿದ್ಧ. ಮೊನ್ನೆ ದ್ಯಾವೇನ ಹಳ್ಳಿಯಲ್ಲಿ ಒಬ್ಬ ಹೆಂಗಸನ್ನು ಬೆತ್ತರೆ ಮಾಡಿ, ಆಕೆಗೆ ಸುಣ್ಣ ಬಳಿದು ಮೆರವಣಿಗೆ ಮಾಡಿದ್ದಾರೆ. ಇದಕ್ಕೆ ಇವರ ಪೋಲೀಸ್ ಇವೆ ಎಂದು ನನ್ನ ಗಮನಕ್ಕೆ ಬಂದಿದೆ. ನಾನು ಇದನ್ನು ಬೇಕಾದರೆ ರುಜುವಾತು ಮಾಡಿಕೊಡುತ್ತೇನೆ. ಈ ರೀತಿ ಇರತಕ್ಕ ಮನುಷ್ಯರನ್ನು ಮಂತ್ರಿಮಂಡಲದಲ್ಲಿ ಇಟ್ಟುಕೊಂಡರೆ ದೇಶಕ್ಕೆ ಕ್ಷೇಮ ಉಂಟಾಗುತ್ತದೆಯೇ? ಈ ಮನುಷ್ಯರಿಗೆ ಜಾತಿ ಏನು ಇನ್ನೊಂದು ಏನೂ ಗೊತ್ತಿಲ್ಲ. ರೆಡ್ಡಿಗಳ ಮೇಲೆ ನಾಯಕರನ್ನು ಎತ್ತಿ ಕಟ್ಟುವುದು, ಇನ್ನೊಂದು ಕಡೆ ಲಂಗಾಯಿತರ ಮೇಲೆ ನಾಯಕರನ್ನು ಎತ್ತಿ ಕಟ್ಟುವುದು ಇದೇ ಇವರ ಕೆಲಸ. ಆಮೇಲೆ ಇವರು ಚುನಾವಣಾ ಪ್ರಚಾರಕ್ಕೆ ಪೋಲೀಸ್ ಪ್ಯಾನ್ ನನ್ನು ನಾನು ತೆಗೆದುಕೊಂಡು ಹೋಗಿಲ್ಲ ಎಂದು ಹೇಳಿದ್ದಾರೆ, ಬೇಕಾದರೆ ನಾನು ಇದನ್ನು ರುಜುವಾತು ಮಾಡಿಕೊಡುತ್ತೇನೆ. ಈ ವಿಚಾರದಲ್ಲಿ ನಾನು ಡಿ. ಎಸ್. ಪಿ. ಗೆ ಬರೆದಿದ್ದೇನೆ, ಡಿ. ಸಿ. ಗೆ ಬರೆದಿದ್ದೇನೆ ಮತ್ತು ಪ್ರೆಸ್ ಸ್ಟೇಟ್ ಮೆಂಟ್ ಕೂಡ ಕೊಟ್ಟಿದ್ದೇನೆ.

ನಾನು ಇವರ ತಾಲ್ಲೂಕ್ ಗೆ ಕಾಲಮತ್ತಿರಲಿಲ್ಲ. ಇವರ ಒಂದು ಉಪಟಳವನ್ನು ತಾಳರಾರದೇ ನಾನು ಹೋಗಬೇಕಾಯಿತು. ಆ ಭಾಗದಲ್ಲಿ ಎಷ್ಟು ಜಾತಿಯವರು ಇದ್ದಾರೆಮೋ ಅವರಲ್ಲರ ಸಾಕ್ಷಿಯನ್ನು ಸಹ ಕೊಡಿಸುತ್ತೇನೆ. ಇದು ರುಜುವಾತಾಗಬೇಕಾಗಿದೆ. ಅವರು ತಪ್ಪು ಮಾಡಿದ್ದಾರೋ ನಾವು ತಪ್ಪು ಮಾಡಿದೇವೋ ಎಂಬುದು ರುಜುವಾತಾಗಲಿ. ಮಾನ್ಯ ಸ್ನೇಹಿತರು ಕೆಲವರು ಈ ವಿಷಯವನ್ನು ಪ್ರಿವಿಲೇಜ್ ಕಮಿಟಿಗೆ ಕಳಿಸಬೇಕೆಂದರು. ಆ ರೀತಿ ಕಳಿಸಿದರೆ ಬಹಳ ಸಂತೋಷ. ಯಾವ ಕಮಿಟಿಗೆ ಬೇಕಾದರೂ ಹಾಕಿ. ನಾನು ಕಳೆದ 40 ವರ್ಷಗಳಿಂದ ಸಾರ್ವಜನಿಕ ಜೀವನದಲ್ಲಿ ಇದ್ದೇನೆ. ನಾನು ಜಾತಿಯ ಬಿಜ್ಜವನ್ನು ಬಿತ್ತಿದ್ದೇನೆ ಎಂದು ಹೇಳಿದ್ದಾರೆ. ನಾನು ಇಲ್ಲವೆಂದು ಹೇಳಿದ್ದೇನೆ. ಅವರೂ ಸಹ ಇಲ್ಲವೆಂದು ಹೇಳಿದ್ದಾರೆ. ಈ ವಿಚಾರದಲ್ಲಿ ನಾನು ಏನು ಮಾಡಿದ್ದೇನೆ, ಅವರು ಏನು ಮಾಡಿದ್ದಾರೆ ಎಂಬುದು ರುಜುವಾತಾಗಬೇಕಾಗಿದೆ. ಅದಕ್ಕೋಸ್ಕರ ತಾವು ಒಂದು ದಾರಿಯನ್ನು ಮಾಡಿಕೊಡಬೇಕಾಗಿದೆ ಎಂದು ಹೇಳುತ್ತೇನೆ.

Eighth Report of the Committee on Private Members' Bills and Resolutions

SRI D. MANJUNATH (Deputy Speaker).—Sir, I beg to present the Eighth Report of the Committee on Private Members' Bills and Resolutions.